

## Almenni bygðaráðsfundurinn 07.05.2007

### Mál nr. 42/2007 Jarðarmál

Í skrivi dagf. 10. apríl 07 sækja Marjun og Haldur Gaardbo um grundstykki úti á Gørðum, burtur av matr. nr. 698a Tofta bygd.

Tekning er viðlögð dagf. 19. mars. 2007

Hin 11. apríl hevur Tekn. Deild skitsera sama stykkið, sum er uppá uml. 683 m<sup>2</sup>.

Til kunnleika: Umbidna grundstykkið er í býarætlanini ikki útlagt sum byggioki, men avlagt sum bøur, og tað merkir, at broytingar skulu gerast í býarætlanini.

Tekniska nevnd mælir til, sambært skitsu frá Teknisku deild dagfest 11.04.2007, at ganga umsóknini á mæti og játta umbidna grundstykkið, við atkomuvegi frá verandi landsvegi, og komandi kommunuvegnum. Somuleiðis mælir Tekniska nevnd til, at broyta verandi býarætlan, so B økið verður víðka tilsvandi.

Avgerð: Tilmælið frá Teknisku nevnd var einmælt samtykt.

### Mál nr. 43/2007 Umhvørvismál.

Í skrivi dagf. 29.03.2007 vísur Ólavur Magnussen, úti á Nesi á, at garðarnir har úti eru í so ringum standi, at seyður gongur heim og má takast av, og hann ynskir, at kommunan ger garðarnar í góðan stand, so sleppast kann undan, at hetta endurtekur seg.

Tekniska nevnd mælir til, at Tekniska deild kannar garðarnar úti á Nesi og aðrarstaðir og geva Tekn. deild heimild til at gera neyðugar ábøtur á bøgarðarnar.

Somuleiðis mælir Tekniska nevnd til, at Tekniska deild fær heimild til at hegna rundanum Kornvatn, og antin biða onkran ella bjóða hegningina út.

Avgerð: Tilmælið frá Teknisku nevnd var einmælt samtykt.

### Mál nr. 44/2007 Havnamál.

Viðv. atkomuvegi til miðhæddina á Oyrahandlinum er eigarin komin við einum skrivið dagf. 22.03.2007, ið vísur vegagerðina ið gongur omanfyri gamla handilin og norður til núverandi Oyrahandilin.

Hann ynskir at fáa at vita:

- Hvørjar ætlanir hevur kommunan her?
- Hvat meinar Fornminnisfelagið um fiskastykkið?.

- Ynskir Fornminnisfelagið at bevara fiskastykki, kann grótið flytast niðanum vegin, sum víst á tekning nr. 2.

Tekniska nevnd mælir til, at Fornminnisfelagið fær hesar fyrispurningar til ummælis.

Tá svarið fyriliggur frá Fornminnisfelagnum, tekur Tekniska nevnd málið upp aftur til viðgerðar út frá teimum ætlanum, sum kommunan hevur í økinum.

Avgerð: Tilmælið frá Teknisku nevnd var einmælt samtykt.

## **Mál nr. 45/2007 Havnamál.**

Hin 27.03.2007 boðar Landsverk í skrivi frá, at mannagongdirnar eru broyttar tá lossað verður millum skip í eini ISPS góðkendari havn, tí havnamyndugleikarnir í slíkum føri ikki hava eftirlit við hvat lossað ella lastað verður, og tí skal havnin skipa fyri eftirliti umborð og fáa nágreiniligt yvirlit yvir hvat lossað/lastað verður.

Tekniska nevnd mælir til, at Tofta havn verður framhaldandi góðkend sum ISPS, og at hetta skriv tí verður sent til kunningar og viðmerkingar hjá havnameistararnum.

Avgerð: Tilmælið frá Teknisku nevnd var einmælt samtykt.

## **Mál nr. 46/2007 Byggimál**

Tekniska nevnd viðgjörði spurningin frá Róa Hjelm um at byggja uppí verandi summarhús hjá Karl Hammer uppi á Hamri.

Tekniska nevnd mælir til, at hann ikki fær loyvi til at gera útbygging av húsunum niðan á vegin, norðurfrá verandi húsum, meðan móguleiki kanska er at byggja suðureftir, men áðrenn Tekniska nevnd kann viðgera hetta, krevst tekning av byggingini.

Avgerð. Tilmælið frá Teknisku nevnd var einmælt samtykt.

## **Mál nr. 47/2007 Tekniskt mál**

Tilboð eru komin frá ymiskum veitarum sum bjóða seg til at selja/leiga streymautomatir til havnaløg og tjaldingarpláss.

Tekniska nevnd mælir til, at kajfútin fær hetta til ummælis, og biða hann koma við einum tilmæli, um slíkar skulu setast upp t.d. inni í Oyrunum.

Avgerð: Tilmælið frá Teknisku nevnd var einmælt samtykt.

## **Mál nr. 48/2007 Havnamál**

Aðalfundur var á Hotel Hafnia tann 28. mars 2007 kl. 14.00  
í starvsnevnd Føroysku Havna.

Tekniska nevnd mælir til, at kajfútin verður boðsendur til fundar um hetta málið á næsta fundi hjá Teknisku nevnd.

Avgerð: Tilmælið frá Teknisku nevnd var einmælt samtykt.

## **Mál nr. 49/2007 Havnamál**

Hin 18.04.2007 søkir PO TRADE um byggiloyvi til eina frystihøll v.m. á havnalagnum inn frá komandi atløgusíðu, so sunnarlaga sum gjørligt, tá pláss er fyri eini slíkar høll.

Høllin verður umleið 600 m<sup>2</sup> til støddar 30x20m og skal brúkast til virksemi at selja agn v.m.

Eisini er ætlanin at seta ein ísmaskinu upp í høllini, umframt tað verður ein partur av hølli til eitt virki, sum kann pakka og virka fisk.

Tekning og inrættan av høllini verður send kommununi so skjótt sum avgjørt er, hvussu stórus partur skal vera frostgoymsla, ísgoymsla og annað virksemi. Skrivstova skal eisini verða í bygninginum.

Tekniska nevnd mælir til at geva PO TRADE eitt prinsipielt byggiloyvi til høllina á havnalagnum, og at fyrisitingin kannar, hvussu tað er við teimum áheitanum/umsóknum sum hava verið í hesum økinum, og um nakrar av hesum eru aktuellar longur.

Avgerð: Tilmælið frá Teknisku nevnd var einmælt samtykt.

## **Mál nr. 50/2007 Havnamál**

Hin 18.04.2007 søkir PO TRADE um loyvi til at seta eina frystibingju við egningskúrarnar inni í Oyrunum.

Ætlanin er at selja agn og fyri at gera tað lættari hjá útróðraráttunum af fá fatur í agnið, verður hugsa um at seta eina 20 fót bingju inni við egningskúrarnar.

Tekniska nevnd mælir til at senda hetta til ummælis hjá kajfútanum, men heldur í prinsippinum, at bingjur ikki skulu fáa loyvi til at standa varandi á havnaøkjunum, og verður loyvi givið til eina slíka bingju, meðan høllin verður bygd, skal hon plaserast, so hon hóskar inn í umhvørvið.

Avgerð. Tilmælið frá Teknisku nevnd var einmælt samtykt.

## **Mál nr. 51/2007 Jarðarmál**

Hin 13.04.2007 kom umsókn frá Búnaðarstovuni um uppískoyttisstykki til matr. nr 77a Nes Bygd til ummælis hjá Nes kommunu.

Tekniska nevnd mælir til, at umsøkjarnir fáa loyvi til at ogna sær umbidna uppískoyttisstykkið.

Avgerð. Tilmælið frá Teknisku nevnd var einmælt samtykt.

## **Mál nr. 52/2007 Havnamál**

Hin 21.04.2007 søkir Faroe Seafood, Toftir um loyvi til at beina ferðsluna, tað verið seg við fiski, salti o.ø., rundan um virkið soleiðis, at hon verður lögð oman um rávørugoymsluna og niðan aftur við skrivstovubygninginum. Ferðslan verður sostatt einvegis fyri at gera hana smidligari og tryggari.

Tekniska nevnd mælir til, at umsitingin kannar hvussu hetta best kann gerðast, so koyrast kann um horni á ísvirkinum.

Avgerð. Tilmælið frá Teknisku nevnd var einmælt samtykt.

## **Mál nr. 53/2007 Tekniskt mál.**

Tilboð er komið frá LBF um projektering av útstykkningini undir Nesinum.

Tekniska nevnd mælir til, at taka av tilboðnum frá LBF, og fáa arbeiðið og búsetingina undir Høganesi í gongd so skjótt sum gjørligt.

Fíggjarnevndin tekur undir við tilmælinum frá Teknisku nevnd, og at í útgangspunktinum verður projekteringsprísurin lagdur omaná grundstykkjaprís.

Avgerð: Tilmælini frá Teknisku nevnd og Fíggjarnevndini vóru einmælt samtykt.

## **Mál nr. 54/2007 Vegamál, asfaltering.**

Tilboð eru komin til at asfaltera Regnavegin.

E.M.Asfalt : 4200 m<sup>2</sup> á 82,00 kr. 344.400,00 kr.  
Asfaltering av privatum øki 125,00 kr./m<sup>2</sup>

H.J.Asfalt : 4200 m<sup>2</sup> á 93,50 kr. 392.700,00 kr.  
Asfaltering av privatum øki 135,00 kr./m<sup>2</sup>

Skriv eru sent til íbúgvarnar við Regnavegin, at tað kostar 125,00 kr/m<sup>2</sup> at asfaltera tún og líknandi.

Tekniska nevnd mælir til at taka av tí lægra tilboðnum sum er frá E.M. Asfalt.

Fíggjarnevndin tekur undir við tilmælinum frá Teknisku nevnd.

Avgerð: Tilmælini frá Teknisku nevnd og Fíggjarnevndini vóru einmælt samtykt.

## **Mál nr. 55/2007 Byggimál.**

Í umsókn dagfest 04.04.2007 søkir Jákup M. Mikkelsen, Toftir, um byggiloyvi til hjall, eystanfyrir sethús teirra úti á Ytstuheygum. Hjallurin er 2 metur langur og 1,5 metur breiður, og sniði er sum ein vanligur hjallur.

Tekniska nevnd mælir til at játtað byggiloyvi til hjallin samb. Innsendu tekning, við tí plasering, at vestursíðan á hjallinum er í linju við eystursíðuna á sethúsinum, 1,2 metur norður frá hjørninum á útbygninginum, og soleiðis sum tekningin frá Teknisku deild, dagfest 16. apríl 2007 vísur, við vanligum treytum.

Avgerð: Tilmælið frá Teknisku nevnd var einmælt samtykt.

## **Mál nr. 56/2007 Mentanarmál**

Í umsókn komin 17.04.2007 søkir Konsertfelagið um stuðul áljóðandi kr. 2500,00 í samband við konsert í Fríðrikskirkjuni 19.05.07 kl. 19.30.

Mentanarnevndin mælir til at stuðla konsertini við kr. 1.000,-

Fíggjarnevndin tekur undir við tilmælinum hjá Mentanarnevndini.

Avgerð: Tilmælið frá Mentanarnevndini samtykt.

## **Mál nr. 57/2007 Mentanarmál.**

Í umsókn dagfest 23. apríl 2007, søkir Dávid Reinert Hansen, vegna Jamboree luttakararnar, um figgjarligan stuðul til eina altjóða Jamboree skótalegu, sum í ár verður í Chelmsford Hylands Park í Essex í døgnum 27. juli til 8. august., har væntandi verða einir 40.000 luttakarar.

Ætlanin er at einir 65 luttakarar, millum 14 og 18 ár, verða úr Føroyum, og hava tey sett luttøkugjaldið til 14.500,00 kr. fyri hvønn, men sjálvt um hetta er ein lutfalsliga stór upphædd, vóna tey at fáa einar 195.000,00 kr. í stuðli, fyri at figgarætlanin uppá 1.020.500,00 kr. fyri ferðina kann hanga saman. Tey vóna, at kommunan er sinnað til at stuðla ferðina, sum er eitt stórt upplivilsi og gott fyri allar luttakararnar.

Mentanarnevndin mælir til at játta 1.000,- kr til tiltakið.

Avgerð. Tilmælið frá Mentanarnevndini samtykt.

## **Mál nr. 58/2007 Mentanarmál**

Hin 24.04.07 viðgjörði Bygdasavnið skelting við Bygdasavnið í gl. Prestagarðinum á Nesi og var samtykt at biðja um tvey skeltir, eitt har Agnið fer úr landsvegnum Við Geil, og eitt har Kirkjuvegurin fer út landsvegnum oman til Prestagarðin.

Teksturin á skeltinum skal verða: SAVN-MUSEUM.

Annars viðmerkja tey, at har onnur skelti burdu verið samb. viðlagda skriv.

Mentanarnevndin mælir til, at skeltir verða sett upp, so ferðandi kunnu finna runt í kommununi, og kunningarskeltir vísa hvar nakað søguligt og annað er at síggja.

Fíggjarnevndin tekur undir við tilmælinum frá Mentanarnevndini og at peningurin verður tikin av kto. nr. 310300 ”Skeltir v.m.”.

Avgerð. Tilmælini frá Mentanarnevndini og Fíggjarnevndini vóru einmælt samtykt.

## **Mál nr. 59/2007 Vegamál**

Hin 30.04.2007 søkir Bygdasavnið í Nes kommunu um parkeringsøki í Gamlagerði. Hetta orsakað av, at í framtíðar ferðavinnuni verður mettt, at Gamlagerði fer at verða serstakliga áhugavert fyri ferðavinnubólkar sum koma í bilum, og bussum og har eru ongir parkeringsmøguleikar.

Mentanarnevndin mælir til at kanna økið norðanfyrið, og sum er undir vegnum til parkeringspláss, hetta hevur eisini verið fyri í teknisku nevnd fyrr. Trupuleikin er, at hesin vegur framvegis er landsvegur, og er tað harvið Landsverk sum má geva loyvi til at gera parkeringspláss.

Avgerð: Tilmælið frá Mentanarnevndini var einmælt samtykt.

## **Mál nr. 60/2007 Trivnaðarmál.**

Nes kommuna hevur søkt eftir starvsfólki til mattænastu fyri pensionistar í kommununi.

Tá umsóknarfreistin var úti var ein umsókn innkomin.

Trivnaðarnevndin mælir til at seta Juliannu M. á Hálmørk í starv, og at setanarskriv verður gjørt fyri starvið.

Fundur hevur verið við Juliannu á Hálmørk.

Samtykt var, at tænanan byrjar mánadagin 7.mai 2007 og at tænanan verður 5 dagar um vikuna, frá mánadag til og við fríggjadag.

Kunningarskriv er sent til allar pensionistar í kommununi, um at siga frá hjá Nes kommunu um tey vilja hava hesa tænanastu.

Fíggarnevndin tekur undir við tilmælinum frá trivnaðarnevndini.

Avgerð: Tilmælið frá Trivnaðarnevndini og fíggarnevndini vóru einmælt samtykt.

## **Mál nr. 61/2007 Vegamál.**

Hin 26. apríl hevur kommunan fund við Landsverk um ymiskt í kommununi og yvirtøku av vegnum úti á Nesi.

Tekniska nevnd mælir til at fýrisitingin hevur fundin við Landsverk.

Avtalan millum Landsverk og Nes kommunu um vegin frá Líðarenda og inn til Agnið er nú undirskrivað, og harvið hevur kommunan yvirtikið tann partin av landsvegnum.

Avgerð: Bygdaráðið samtykti avtaluna millum Landsverk og Nes kommunu, um vegastrekið frá Agninum og út á Líðarenda.

## **Mál nr. 62/2007 Mentamál.**

Í umsókn dagfest 1. mai 2007søkir Fríðrikskirkjan um fíggarligan stuðul til eina konsert sum Kórsamband Føroyar ætlar at hava í kirkjuni 18.05.07 kl. 19,00.

Talan er um eitt svensk manskór saman við Havnakórinum, stuðulin er fyri ferðing o.a.

Mentarnevndin mælir til at játtað Kórsambandinum 2.000,00 kr. í stuðli.

Fíggjarnevndin tekur undir við tilmælinum frá Mentanarnevndini.

Avgerð: Tilmælini frá Mentanarnevndini og Fíggjarnevndini vóru einmælt samtykt.